

నంద్యాల జులై 15(టుడే విడుదల):నంద్యాల జిల్లాలో ఉన్న శ్రీశైలం జల విద్యుత్ ప్రాజెక్టుకు వరదనీరు తగ్గుముఖం పట్టడంతో మంగళవారం నీరు కిందకు పడితే రేడియల్ గేట్లను జలవనరులు శాఖ అధికారులు పూర్తిగా మూసివేశారు. ముఖ్యమంత్రి నారా చంద్రబాబు నాయుడు గత వారం రోజుల క్రితం శ్రీశైలంకు వచ్చి గంగమ్మ హోరల్లి చేపట్టి నాలుగు గేట్లు పది అడుగుల మేర ఎత్తి సాగర్ కు నీరు విడుదల చేశారు.ఎగువ ప్రాంతమైన కర్ణాటక , మహారాష్ట్ర లో వర్షాలు పడకపోవడం, అక్కడి ప్రాజెక్టు నుంచి నీరు విడుదల కాకపోవటంతో వరద తగ్గుముఖం పట్టడంతో గేట్లను పూర్తిగా బండ్ చేశారు. శ్రీశైలంలో ప్రాజెక్టు నీటిమట్టం 885అడుగులు కాగా, ప్రస్తుత నీటిమట్టం 882.40 అడుగులుగా నమోదైంది. శ్రీశైలం నీటిమట్టం సామర్థ్యం 215.8070 టీఎంసీలు కాగా, ప్రస్తుతం 201.1205 టీఎంసీలుగా నీటి నిలువలున్నాయి. శ్రీశైలంలోకి ఎగువ ప్రాంతాల నుంచి 55,387 క్యూసెక్కుల నీరు వస్తూ ఉంది. జూరాల నుంచి26,939 క్యూసెక్కులు వస్తున్నాయి. సుంకేసుల జలాశయం నుంచి 28,448 క్యూసెక్కుల నీరు వస్తోంది.

సంపాదకీయం

పెన్ననర్లకు న్యాయం చేయాలి

ఇటీవల కేంద్ర ప్రభుత్వం పార్లమెంట్‌లో ఆమోదించిన పెన్ననర్లు%-%వర్గీకరణ చట్టం వల్ల పెన్ననర్లు ఆందోళన చెందుతున్నారు. పెన్ననుదారులను విధులు ముగిసిన సంవత్సరం, పదవీ విరమణ తేదీ, లేదా నియమాల ఆధారంగా వేర్వేరు వర్గాల్లో ఉంచటం వల్ల ఒకే విధిగా సేవ చేసినవారు వేర్వేరు లాభాలు పొందే అవకాశం ఉంది. సీనియర్ పెన్ననర్లకు తక్కువ, జూనియర్ పెన్ననర్లు ఎక్కువ పెన్షన్ పొందే పరిస్థితులు ఏర్పడతాయి. సమాన విధులు నిర్వహించిన వారికి సమాన పెన్షన్ రావాలని సుప్రీంకోర్టు పలుమార్లు తీర్పులు ఇచ్చినా, ఈ చట్టం ఆ ఆదేశాలను ఖై పాస్ చేసేలా తయారైందని పెన్నన్‌దారులు అభిప్రాయపడుతున్నారు.

1979లో ఆనాటి కేంద్ర ప్రభుత్వం కొత్త పెన్షన్ పాలసీని అమలు చేసింది. దీని ప్రకారం, 1979 మే 31 తర్వాత పదవీ విరమణ పొందిన ప్రభుత్వ ఉద్యోగులకు మాత్రమే కొత్త పెన్షన్ లబ్ధిని వర్తించజేస్తామని తెలిపింది. అంతకుముందు పదవీ విరమణ పొందిన వారికి ఈ పెన్షన్ సౌకర్యాలు వర్తించవని నిర్ణయించింది. దీనిని వ్యతిరేకిస్తూ డి.ఎస్. నకారా అనే పెన్షన్‌దారు, మరికొందరు సుప్రీం కోర్టును ఆశ్రయించారు. ఈ కేసులో “పెన్షన్ అనేది సౌకర్యం కాదు, అది ఒక హక్కు. ఉద్యోగ సమయంలో చెల్లించిన సేవలకు ప్రతిఫలంగా ఇచ్చే సామాజిక భద్రత, విభజన అసమంజసం... పెన్షన్ విధానంలో మార్పులు, పెంపులు అన్నీ అంతకుముందు పదవీ విరమణ పొందినవారికీ వర్తించాలి.” అని సుప్రీంకోర్టు చరిత్రాత్మక తీర్పు ఇచ్చింది. పెన్ననుదారుల హక్కులకు, భద్రతకు ముప్పు తలపెట్టే విధంగా కేంద్ర ప్రభుత్వం ఇటీవల తీసుకువచ్చిన ‘పెన్ననర్ల వర్గీకరణ చట్టం’పై రాష్ట్ర వ్యాప్తంగా పెన్నన్‌దారులు తీవ్ర ఆవేదన వ్యక్తం చేస్తున్నారు. ఈ చట్టం అమలుతో వేతన సవరణ, అరియర్స్, కరువుభత్యాలు, మెడికల్ రీయింబర్స్‌మెంట్ వంటి అంశాల్లో పెన్నన్‌దారులకు అన్యాయాలు జరుగుతున్నాయని పెన్నన్‌దారుల సంఘం పేర్కొంది. పెన్నన్‌దారుల న్యాయమైన డిమాండ్లను రాష్ట్ర ప్రభుత్వం దృష్టికి తీసుకెళ్లడానికి, అఖిల భారత రాష్ట్ర పెన్ననర్ల సమాఖ్య పిలుపుతో, ఆంధ్రప్రదేశ్ పెన్నన్‌దారుల సంఘం ప్రధానమంత్రికి ఒక వినతిపత్రాన్ని పంపేందుకు రాష్ట్ర ప్రభుత్వాన్ని ఆశ్రయించింది.

ముఖ్యమంత్రి నారా చంద్రబాబు నాయుడు గతంలో పెన్నన్‌దారుల సంక్షేమానికి అనేక చొరవలు తీసుకున్న విషయాన్ని గుర్తు చేస్తూ, ఇప్పుడు కూడా అదే స్ఫూర్తితో స్పందించి కేంద్రం దిశానిర్దేశం చేసిన చట్టాల వల్ల రాష్ట్ర పెన్నన్‌దారులకు తలెత్తిన సమస్యల పరిష్కారానికి అండగా నిలవాలని పెన్నన్‌దారులు కోరుతున్నారు. ఆంధ్రప్రదేశ్ ముఖ్యమంత్రికి చేసిన విజ్ఞప్తి లేఖలో పెన్ననర్లకు 12వ పీఆర్‌సీ అమలు, 35 శాతం మధ్యంతర భృతి, తగ్గించిన అదనపు క్వాంటం పెన్షన్ పునరుద్ధరణ, కమ్యూటేషన్ కాల పరిమితి 15 నుంచి 11 సంవత్సరాలకు తగ్గించడం వంటివి ఉన్నాయి. అలాగే ప్రభుత్వ ఉత్తర్వులు నెం.315లో మార్పులు చేసి కుటుంబ పింఛను అమలులో న్యాయం చేయడం, యూజీసీ స్కేల్స్‌లో సేవ చేసిన వారికి హక్కుల అమలు, 10వ పీఆర్‌సీ నిర్ణయించిన మేరకు అంత్యక్రియ ఖర్చులు కొనసాగించడం, లీవ్ ఎన్‌క్యాష్‌మెంట్ బిల్లులు వెంటనే చెల్లించడం, వేతన సవరణ బకాయిలు, కరువు ఉపశమనం బకాయిలు విడుదల చేయడం, మెడికల్ రీయింబర్స్‌మెంట్ బిల్లులు పూర్తిగా చెల్లించడం వంటివి ఉన్నాయి. పెన్నన్ సమస్యల పరిష్కారానికి ప్రత్యేక డైరెక్టరేట్ ఏర్పాటు చేయాలని ఆరోగ్య బీమా కార్డులు అందరికీ పరిమితుల్లేకుండా జారీ చేయాలని కూడా కోరారు.దేశ నిర్మాణానికి ప్రధాన శక్తిగా పని చేసిన పెన్నన్‌దారుల సమస్యలపై ప్రభుత్వం చిత్తశుద్ధితో స్పందించి, వారికి సరైన న్యాయం చేయాలి.

టీటీడీ ఆలయాల్లో ఆణివార ఆస్థానం



తిరువతి: జూలై 15 (టూడే విడుర): గోవిందరాజస్వామి, కోదండరామాలయాల్లో రేపు (బుధవారం, జూలై 16)న ఆణివార ఆస్థానం నిర్వహించనున్నారు. ఆణిమాసం చివరి రోజున నిర్వహించే కొలువు కావడంతో దీనికి ఆ పేరు వచ్చింది. గోవిందరాజస్వామి ఆలయంలో బంగారువాకిలి వద్ద శ్రీదేవి, భూదేవి నమేత గోవిందుడిని వేదిక పైకి తీసుకువచ్చిన తర్వాత ఆస్థానం నిర్వహిస్తారు. ఈ సందర్భంగా పుండరీకవల్లి అమ్మవారి ఆలయం నుంచి నూతన వస్త్రాలను విమాన ప్రదక్షిణగా స్వామివారికి నమర్చిస్తారు.

ఏపీఎండీసీ ప్రాజెక్టులపై టాస్క్‌ఫోర్స్

జూలై జూలై 15 (టూడే విడుర):ఏపీఎండీసీ చేపట్టనున్న నూతన ప్రాజెక్టుల పర్యవేక్షణ, పరిశీలన కోసం టాస్క్‌ఫోర్స్‌ను ఏర్పాటు చేస్తూ ప్రభుత్వం ఉత్తర్వులు జారీ చేసింది. గనులశాఖ సీనియర్ జాయింట్ డైరెక్టర్ చైర్మన్‌గా ఏర్పాటయిన ఈ టాస్క్‌ఫోర్స్‌లో గనుల శాఖ డీజీ, ఏడీ, ఏపీఎండీసీ ఉపాధ్యక్షుడు(హెచ్‌బీఎస్),



ఎగ్జిక్యూటివ్ డైరెక్టర్ సభ్యులుగా ఉంటారు. ఏపీఎండీసీ చేపట్టే కొత్త ప్రాజెక్టులకు సంబంధించి ప్లాన్

ఆమోదం, లీజుల మంజూరు, ఎల్‌ఓబి, వర్క్ ఆర్డర్ జారీ తదితర పనులు వేగంగా అమలయ్యేలా చూడటం.. వంటి బాధ్యతలను టాస్క్‌ఫోర్స్‌కు అప్పగించారు. ఇదిలా ఉంటే, గనుల శాఖలో డైరెక్టర్, అదనపు డైరెక్టర్ ఉంటారు. ప్రస్తుతానికి గనుల

శాఖకు రెగ్యులర్ డైరెక్టర్ లేరు. ఆ శాఖ కార్యదర్శి ప్రవీణ్‌కుమార్ ఇన్‌చార్జిగా కొనసాగుతున్నారు. అదనపు డైరెక్టర్‌గా సీనియర్ అధికారి ఉన్నారు. ఆ శాఖలో డైరెక్టర్ తర్వాత సీనియర్ పోస్టు అదే. ఇంత క్రితమైన టాస్క్‌ఫోర్స్‌లో అదనపు డైరెక్టర్‌కు బదులు సీనియర్ జేడీకి కీలక బాధ్యతలు అప్పగించడం చ ర్చనాయాంశంగా మారింది. గనుల శాఖలో జేడీ పోస్టు ఉంది కానీ సీనియర్ జేడీ పోస్టులేదు. మరి ఈ టాస్క్‌ఫోర్స్‌కు సీనియర్ జేడీని ఎక్కడి నుంచి తీసుకొస్తారనే చర్చ జరుగుతోంది.

691 పోస్టుల భర్తీకి ఏపీపీఎస్సీ నోటిఫికేషన్

256 ఫారెస్ట్ బీట్ ఆఫీసర్, 435 అసిస్టెంట్ బీట్ ఆఫీసర్ పోస్టులు
కూటమి ప్రభుత్వంలో తొలి నోటిఫికేషన్
కాంట్రాక్టు డిగ్రీ లెక్చరర్ల సేవలు రెన్యూవల్

అమరావతి, జూలై 15 (టూడే విడుర): కూటమి ప్రభుత్వంలో ఉద్యోగాల భర్తీకి ఏపీపీఎస్సీ మొదటి నోటిఫికేషన్ జారీ చేసింది. ఇప్పటికే మెగా డిఎస్సీ వచ్చినా ఏపీపీఎస్సీ ద్వారా ఇదే తొలి నోటిఫికేషన్. అటవీ శాఖలో 256 ఫారెస్ట్ బీట్ ఆఫీసర్, 435 అసిస్టెంట్ బీట్ ఆఫీసర్ పోస్టుల భర్తీ కోసం ఈ నోటిఫికేషన్‌ను జారీచేసినట్లు ఏపీపీఎస్సీ కార్యదర్శి పి.రాజాబాబు ఒక ప్రకటనలో తెలిపారు. నోటిఫికేషన్‌ను కమిషన్ వెబ్‌సైట్‌లో అందుబాటులో ఉంచామన్నారు. అభ్యర్థులు ఈనెల 16 నుంచి ఆగస్టు 5 వరకు ఆన్‌లైన్‌లో దరఖాస్తు చేసుకోవచ్చన్నారు. స్పోర్ట్స్ కోటా ఖాళీలు, ఎస్సీ గ్రూపుల వారీగా ఖాళీల వివరాలను అందుబాటులో ఉంచుతామన్నారు. కాంట్రాక్టు డిగ్రీ



APPSC Forest Beat Officer Recruitment 2025

లెక్చరర్ల సేవలను రెన్యూవల్ చేస్తూ ఉన్నత విద్యా శాఖ ఉత్తర్వులు జారీ చేసింది. మొత్తం 693 మంది లెక్చరర్ల సేవలు కొనసాగిస్తున్నట్లు పేర్కొంది. ఈ ఏడాది జూన్ నుంచి వచ్చే ఏడాది ఏప్రిల్ వరకు 11 నెలలపాటు ఈ కాంట్రాక్టు కొనసాగుతుంది.

దారి దోపిడీ కేసులో నిందితుల అరెస్టు



కర్నూలు క్రెం,జూలై 15 (టూడే విడుర):నాగలాపురం పోలీస్ స్టేషన్ పరిధిలో పెద్దపాడు సమీపంలో దారి దోపిడీ చేసిన కేసులో ముగ్గురు నిందితులను పోలీసులు అరెస్టు చేశారు. నిందితుల్లో ప్రధాన నిందితుడు రమేష్ (వాసవి నగర్, కర్నూలు), మరో ఇద్దరు బాల నేరగాళ్లు ఉన్నారు. డిఎస్సీ బాబు ప్రసాద్, సీబి చంద్రబాబు నాయుడు, ఎస్ఐ శరత్ కుమార్ రెడ్డి సాయంత్రం విలేకరుల

సమావేశం నిర్వహించి వివరాలు వెల్లడించారు. దేవనకొండ మండలం తెర్లకల్లు గ్రామానికి చెందిన నూర్ బాషా అనే వ్యక్తి ఈ నెల 5వ తేదీన తెల్లవారుజామున హైదరాబాదు నుంచి కర్నూలు వచ్చారు. తెర్లకల్లు వెళ్లాలని బళ్లారి చౌరస్తా వద్ద నిల్చుని ఉన్నారు. ముగ్గురు వ్యక్తులు కారులో వచ్చి ఎక్కడికి వెళ్లాలని అడిగారు. మెయిన్ రోడ్డులో ఉండే కడివేముల వద్ద దిగుతానని నూర్బాషా చెప్పారు. తాము కూడా బళ్లారి వెళ్తున్నామని, రూ.100కు టికెట్ మాట్లాడుకుని నూర్బాషాను కారులో ఎక్కించుకున్నారు. పెద్దపాడు దాటిన తర్వాత ఆయనను కాట్టి సెల్‌ఫోన్, ఏటీఎం, క్రెడిట్‌కార్డు బలవంతంగా లాక్కూన్నారు. ఫోన్ పే ద్వారా రూ.12వేల నగదును మరోకరి అకౌంటుకు ట్రాన్స్‌ఫర్ చేసుకున్నారు. రూ.6,500 నగదు లాక్కూని నెరవాడ సమీపంలో కారు నుంచి బయటకు తోసేసి వెళ్లిపోయారు. బాధితుడు పోలీసులకు ఫిర్యాదు చేశారు. దీంతో పోలీసులు విచారణ చేపట్టారు. సోమవారం కర్నూలులో ముగ్గురిని అరెస్టు చేసి చేసి వద్ద నుంచి రెండు సెల్‌ఫోన్లు, ఏటీఎం, క్రెడిట్ కార్డు, దోపిడీ చేసిన రూ.12వేలు, కారు స్వాధీనం చేసుకున్నారు. మద్యానికి బానిసై దోపిడీకి పాల్పడుతున్నట్లు పోలీసులు వెల్లడించారు.

సీటుకు రేటు..!

◆ అనంతపురం రూరల్ సబ్రిజిస్ట్రార్ పోస్టుకు డిమాండ్

◆ ముడుపులు ఇస్తేనే భర్తీ ◆ పోటీలో ముగ్గురు సబ్రిజిస్ట్రార్లు

◆ మరో రెండు పోస్టులున్నా నియమించడంలో

◆ ఉన్నతాధికారుల నిర్లక్ష్యం

అనంతపురం కలెక్టరేట్, జూలై 15 (టండే విడుర): సబ్రిజిస్ట్రార్ కార్యాలయాల్లో నిత్య పంపకాలే అన్నది బహిరంగ రహస్యమే. అక్కడ కీలకమైన సబ్రిజిస్ట్రార్ పోస్టుపైనే అందరి దృష్టి ఉంటుంది. అందులోనూ కీలకమైన కార్యాలయాల్లో ఆ పోస్టుకుండే డిమాండ్ అంతాఇంతా కాదు. అనంతపురం రూరల్ సబ్రిజిస్ట్రార్ పోస్టు కూడా ఆ కోవలోకే వస్తుంది. జిల్లాలో రామ్ నగర్ సబ్రిజిస్ట్రార్ కార్యాలయం తరువాత అత్యధిక డాక్యుమెంట్లు జరిగే కార్యాలయం ఇదే. ఇందులో సబ్రిజిస్ట్రార్ పోస్టుకు ఎప్పటిలాగే ఈసారి కూడా డిమాండ్ ఏర్పడింది. ముగ్గురు అధికారులు తీవ్రంగా పోటీ పడుతున్నారు. ఓ కీలక అధికారికి ముడుపులు అందజేస్తేనే ఆ సీటు భర్తీ అవుతుందనే ప్రచారం జరుగుతోంది. జిల్లాలో మరో రెండు సబ్రిజిస్ట్రార్ కార్యాలయాల్లో ఆ సీట్లు ఖాళీగా ఉన్నా రూరల్ సీటుకే డిమాండ్ ఉండటం

గమనార్హం. అనంతపురం రూరల్ సబ్రిజిస్ట్రార్ కార్యాలయంలో సబ్రిజిస్ట్రార్ సీటులో కూర్చోవాలంటే ముడుపులివ్వాలిందేనన్న గుసగుసలు ఆ శాఖలో వినిపిస్తున్నాయి. రూరల్ మండలంలోని భూములు అనంతపురం నగరానికి సమీపంలో ఉండటంతో వాటి ధరలు అధికంగా ఉంటున్నాయి. రిజిస్ట్రేషన్లు జరిగితే లావాదేవీలు ఎక్కువగానే ఉంటాయి. దీనికి తోడు కొన్ని చుక్కల, వివాద భూముల డాక్యుమెంట్ల విషయంలో పెద్ద మొత్తంలో పనులు చేస్తారనే ఆరోపణలున్నాయి. గతంలో ఇక్కడ పనిచేస్తున్న ఓ సబ్రిజిస్ట్రార్ ఏసీబీకి దొరికారు. ముడుపులిచ్చేవారే ఈ సీటులోకి వస్తుంటారన్న ఆరోపణలు బహిరంగంగానే వినిపిస్తున్నాయి. రూ. 15 లక్షల నుంచి రూ. 25 లక్షల వరకు ఆమ్మామ్యాలిచ్చుకోవాల్సిందేనన్న విమర్శలున్నాయి. ప్రస్తుతం ఆ ఔరసారాలు ఇంకా ముగిసినట్లు లేవు. అందుకే



ఆ సీటు భర్తీ కాలేదని తెలుస్తోంది. పది రోజులైనా అక్కడ ఎవరినీ నియమించకపోవడమే ఇందుకు నిదర్శనం. రాయలసీమ స్థాయిలో ఓ ఉన్నతాధికారికి ఆ ముడుపులు అందుతాయని సమాచారం. అనంతపురం రూరల్ సబ్రిజిస్ట్రార్ పోస్టుకు ఎప్పటిలాగే ఈసారి డిమాండ్ ఏర్పడింది. ఏకంగా ఆ సీటులోకి రావడానికి ముగ్గురు సబ్రిజిస్ట్రార్లు పోటీ పడుతున్నారు. హిందూపురంలో పనిచేస్తున్న రాజశేఖర్, సెలవులో ఉన్న శిరీషా భరత్, కడప జిల్లా రాయచోటిలో పనిచేస్తున్న సబ్రిజిస్ట్రార్ సత్తార్ ఆ సీటులోకి రావడానికి గట్టిగా ప్రయత్నిస్తున్నట్లు తెలిసింది. ఆ పోస్టుకు అధికారిని కేటాయించడానికి మరో వారం రోజులైనా పడుతుందని ఆ శాఖ వర్గాల్లో చర్చ జరుగుతోంది. అక్కడ ఇన్చార్జిగా ఉన్న సీనియర్ అసిస్టెంట్ డిప్యూటీ కమిషనరీగా ప్రచారమూ లేకపోలేదు. జిల్లాలో మరో రెండు సబ్రిజిస్ట్రార్ పోస్టుల్లో ఇన్చార్జిలే కొనసాగుతున్నారు. కళ్యాణదుర్గం, తాడిపత్రిలో సీనియర్ అసిస్టెంట్లే ఇన్చార్జ్ సబ్రిజిస్ట్రార్లుగా ఉన్నారు. ఆ రెండు స్థానాలకు ఎవరినీ నియమించలేదు. కళ్యాణదుర్గంలో ప్రస్తుత అధికార పార్టీ నేతల పరిచయంతో ఆ సీటుకు మరొకరిని రానిచ్చే పరిస్థితి కనిపించడం లేదని తెలుస్తోంది. తాడిపత్రిలో ఆయన స్థానికంగా ఉండటంతో రాజకీయంగానూ ప్రభావం చూపుతున్నట్లు తెలుస్తోంది. ఓ సబ్రిజిస్ట్రార్ అక్కడికి రావడానికి ప్రయత్నించినా వీలుకాలేదని తెలిసింది. మరి కొంతకాలం ఆ పోస్టుల్లో సబ్రిజిస్ట్రార్లను ఉన్నతాధికారులు నియమించే ధైర్యం చేయలేరనే ప్రచారం జరుగుతోంది.

బైకు దొంగల అరెస్టు



కర్నూలు క్రైం, జూలై 15 (టండే విడుర): ట్రిటోన్ పోలీస్ స్టేషన్ పరిధిలో బైకు దొంగతనాలకు పాల్పడుతున్న ముగ్గురు నిందితులను పోలీసులు అరెస్టు చేశారు. డిఎస్పీ బాబు ప్రసాద్, సీబి శేషయ్య సాయంత్రం ఎలెక్ట్రల సమావేశంలో మాట్లాడుతూ నిందితులు షేక్ బాబు ఫకర్ద్దీన్ (అన్నమయ్య జిల్లా), షేక్ దాదాపీరా (అన్నమయ్య జిల్లా), హసీఫ్

(కడప)లను అరెస్టు చేశామన్నారు. వారు తెలిపిన వివరాల మేరకు... గూడూరుకు చెందిన చంద్రకుమార్ మే 22వ తేదీన కర్నూలు ప్రభుత్వ ఆసుపత్రికి వచ్చాడు. పార్కింగ్లో ఉంచిన బైక్ ను గుర్తు తెలియని వ్యక్తులు చోరీ చేయడంతో పోలీసులకు ఫిర్యాదు చేశాడు. కేసు నమోదు చేసుకున్న పోలీసులు ప్రత్యేక నిఘా ఉంచారు. సాంకేతిక పరిజ్ఞానం ఆధారంగా నిందితులను గుర్తించి వారిని అరెస్టు చేశారు. వారి వద్ద నుంచి 23 మోటారు సైకిళ్లు, ఒక ఆటోను స్వాధీనం చేసుకున్నారు. నిందితులు కర్నూలు, నంద్యాల, గుంతకల్లు, హైదరాబాదు, నార్కల్, అనంతపురం జిల్లాలో పలు బైక్ చోరీలకు పాల్పడినట్లు పోలీసుల విచారణలో తేలింది. సుబాన్, షాపీర్ అనే నిందితులు పరారీలో ఉన్నట్లు పోలీసులు తెలిపారు.

పేలిన ఎలక్ట్రికల్ స్కూటీ బ్యాటరీ

స్కూటీలకు నష్టం ఎండలో ఉంచడమే కారణమా?



బొబ్బిలి, జూలై 15 (టండే విడుర): బొబ్బిలి పట్టణ పరిధిలోని సిరిపురపువీధిలో వంతరాం రోడ్డు పక్కన పక్క రమేష్ కు చెందిన ఎలక్ట్రికల్ స్కూటర్ బ్యాటరీ మధ్యాహ్నం పేలిపోయింది. ఘటనలో స్కూటర్ వెనుకభాగమంతా పూర్తిగా కాలిపోయింది. ఆ సమయంలో పక్కనే ఉన్న మరో వాహనానికి కూడా మంటలు వ్యాపించాయి. పేలిన శబ్దం, మంటలను గమనించిన వెంటనే రమేష్ పరుగున ఇంట్లో నుంచి బయటకు వచ్చి ఫైర్ ఫైర్ తో మంటలు అదుపు చేశారు. ఎండ చాలా తీవ్రంగా ఉండడం, మధ్యాహ్నం భోజనాల సమయం కావడంతో రోడ్డుపై జనసంచారం కూడా కాస్త తక్కువగా ఉంది. దీంతో పెద్ద అపాయం తప్పినట్లయింది. నాలుగేళ్లుగా తాను ఈ విద్యుత్

ద్విచక్రవాహనాన్ని వినియోగిస్తున్నట్లు యజమాని పక్క రమేష్ తెలిపాడు. గతంలో బొబ్బిలి పట్టణంలో బ్యాటరీ చార్జింగ్ చేస్తుండగా ఇంట్లో ఓ విద్యుత్ స్కూటర్ పేలిపోయిందని, అప్పటి నుంచి ఈ స్కూటర్ ను ఆరుబయటే ఉంచుతున్నానన్నారు. ప్రమాదం జరిగిన సమయంలో ఎటువంటి చార్జింగ్ పెట్టలేదని, ఎండలు తీవ్రంగా ఉన్న కారణంగా ఇలా జరిగి ఉండవచ్చునని అభిప్రాయపడ్డాడు.

మిర్చికి జాతీయ అవార్డు అందుకున్న కలెక్టర్ నాగలక్ష్మి



గుంటూరు జిల్లా ప్రతినిధి : జూలై 15 (టండే విడుర): వ్యవసాయ ఉత్పత్తుల్లో గుంటూరు మిర్చికి జాతీయ స్థాయిలో మొదటి బహుమతి దక్కిన విషయం తెలిసిందే. వ్యవసాయ ఉత్పత్తుల్లో స్వర్ణ కేటగిరి అవార్డు దక్కింది. ఈ సందర్భంగా నాగలక్ష్మి మాట్లాడుతూ గుంటూరు మిరపకు జాతీయ స్థాయిలో మొదటి బహుమతి పొందడం చాలా గర్వకారణమైన విషయమన్నారు. జిల్లా తరుపున ఈ అవార్డు అందుకో వడం ఎంతో గౌరవంగా భావిస్తున్నానని చెప్పారు. కార్యక్రమంలో కేంద్ర వ్యవసాయ శాఖ మంత్రి శివరాజ్ సింగ్ చౌహాన్, ఢిల్లీ ముఖ్యమంత్రి రేఖా గుప్తా, కేంద్ర వాణిజ్య, పరిశ్రమల శాఖ సహాయ మంత్రి జితినీ ప్రసాద్, రాష్ట్ర టీసీ సంగేష్, చేనేత పరిశ్రమ ల శాఖ మంత్రి ఎస్.సవిత పాల్గొన్నారు.

మంత్రి పియూష్ గోయల్ ద్వారా జిల్లా కలెక్టర్ ఎస్.నాగలక్ష్మి సోమవారం అందుకున్నారు. ఒక జిల్లా ఒక ఉత్పత్తి పథకం కింద గుంటూరు మిర్చికి జాతీయ స్థాయిలో మొదటి బహుమతి దక్కిన విషయం తెలిసిందే. వ్యవసాయ ఉత్పత్తుల్లో స్వర్ణ కేటగిరి అవార్డు దక్కింది. ఈ సందర్భంగా నాగలక్ష్మి మాట్లాడుతూ గుంటూరు మిరపకు జాతీయ స్థాయిలో మొదటి బహుమతి పొందడం చాలా గర్వకారణమైన విషయమన్నారు. జిల్లా తరుపున ఈ అవార్డు అందుకో వడం ఎంతో గౌరవంగా భావిస్తున్నానని చెప్పారు. కార్యక్రమంలో కేంద్ర వ్యవసాయ శాఖ మంత్రి శివరాజ్ సింగ్ చౌహాన్, ఢిల్లీ ముఖ్యమంత్రి రేఖా గుప్తా, కేంద్ర వాణిజ్య, పరిశ్రమల శాఖ సహాయ మంత్రి జితినీ ప్రసాద్, రాష్ట్ర టీసీ సంగేష్, చేనేత పరిశ్రమ ల శాఖ మంత్రి ఎస్.సవిత పాల్గొన్నారు.

పలాస జీడి పప్పునకు 'జాతీయ అవార్డు'

శ్రీకాకుళం, జూలై 15 (టండే విడుర): శ్రీకాకుళం జిల్లా ప్రతిష్ఠన దేశవ్యాప్తంగా చాటి చెబుతూ పలాస జీడిపప్పు వన్ డిస్ట్రిక్ట్ వన్ ప్రొడక్ట్ (ఓడీఓపీ) కింద ఉత్తమ ఉత్పత్తిగా ఎంపికై జాతీయ అవార్డును పొందింది. ఈ మేరకు ఢిల్లీలో జరిగిన కార్యక్రమంలో కలెక్టర్ స్వప్నీల్ దినకర్ పుండ్యర్ ఈ అవార్డును కేంద్ర పరిశ్రమల మంత్రి పియూష్ గోయల్, ఢిల్లీ ముఖ్యమంత్రి రేఖ గుప్తా, కేంద్ర వస్త్రోత్పత్తుల మంత్రి జితినీ ప్రసాద్, ఆంధ్రప్రదేశ్ టీసీ సంగేష్ మంత్రి ఎస్.సవితల చేతుల మీదుగా అందుకున్నారు. జిల్లా ఉద్యానవన అధికారి ప్రసాదరావు కూడా హాజరయ్యారు. ఈ సందర్భంగా కలెక్టర్ స్వప్నీల్ దినకర్ పుండ్యర్ మాట్లాడుతూ.. 'తిరితి తుఫాన్ తీవ్రంగా నష్టపరిచినా.. అదే ఓ మలుపుగా మారింది. పునరుద్ధరణ చర్యలు, అధిక దిగుబడినిచ్చే జాతుల ప్రోత్సాహం. ఉపాధి హామీ పథకం వినియోగంతో సాగు విస్తరించింది. జీడిపప్పు ప్రాసెసింగ్ పరిశ్రమలకు కొత్త దిశ చూపగలిగాం. ఇది రైతుల కృషికి, అధికార యంత్రాంగ ప్రణాళికా బద్ధమైన కార్యాచరణకు లభించిన గుర్తింపు' అని పేర్కొన్నారు.



-గుంటూరు : జూలై 15 (టండే విడుర): వ్యవసాయ శాఖ, విజిలెన్స్ అండ్ ఎన్ ఫోర్స్ మెంట్ శాఖ సంయుక్తంగా విత్తనాలు, ఎరువులు, పురుగు మందుల తయారీ దారులు, బోకు వర్తకులు, రిటైల్ డీలర్ల దుకాణాల్లో అకస్మిక తనిఖీలు నిర్వహించారు. 3 విత్తన దుకాణాల్లో రూ.60.17 లక్షల విలువైన మిరప, సోయా బిన్స్ విత్తనాలను సరైన రికార్డులు చూపించని కారణంగా విక్రయాలు నిలుపుదల చేశారు. 4 ఎరువుల దుకాణాలలో రూ.1.66 లక్షల విలువైన 5.35 టన్నుల ఎరువులను, 3 పురుగు మందుల దుకాణాలలో రూ.14.13 లక్షల విలువైన 3460 లీటర్ల పురుగు మందుల విక్రయాలు నిలుపుదల చేశారు. తనిఖీల్లో పశ్చిమ గోదావరి జిల్లా ఎడిఎ పి.మురళీకృష్ణ, గన్నవరం ఎడిఎ ఎం.సునీల్, విజిలెన్స్ ఇన్స్పెక్టర్లు కె.వెంకటేశ్వర్లు, సిహెచ్.రవిబాబు, జిల్లా వ్యవసాయాధికారి కార్యాలయ వ్యవసాయాధికారి సునీల్ కుమార్, గుంటూరు రూరల్ మండల వ్యవసాయాధికారి బి.కిషోర్ కుమార్ పాల్గొన్నారు.

అక్రమంగా గంజాయి రవాణా..

నిందితులు అదుపులో

గంజాయి రవాణా చేస్తున్న ముగ్గురు అరెస్ట్
రూ. 9.06 లక్షల వెండి, బంగారం, మోటార్ సైకిల్ సీజ్
వివరాలు వెల్లడించిన సీఐ హజరత్తయ్య



ముకేశ్ కుమార్, గుంటూరు జిల్లా అంకిరెడ్డిపాలెంకి చెందిన ఒడ్లమాను శివారెడ్డి, ఒంగోలుకి గుర్రం జాఫువా నగర్ కు ట్రంకు కార్టిక్ చెందిన ముగ్గురు వ్యక్తులను పోలీసులు అదుపులోకి తీసుకున్నారు. అనంతరం నిందితులు ముగ్గురిని పోలీసులు విచారించారు. అందులో ఉత్తరప్రదేశ్ కు చెందిన ముకేశ్ కుమార్ సుమారు నాలుగేళ్ల నుంచి మద్దిపాడు గ్రామంలో నివాసం ఉంటున్నాడు. మద్దిపాడు హైవేపై లారీ డ్రైవర్ల నుంచి తక్కువ రేటుకి డిజిల్ కోనుగోలుచేసి ఎక్కువ రేటుకి అమ్ముతూ అక్రమంగా నగదు సంపాదిస్తూ జీవనం సాగిస్తున్నారు. డిజిల్ వ్యాపారం తగ్గడంతో మేదరమెట్ల దగ్గరలోని గ్రోత్ సెంటర్ వద్ద హోటల్ ను ఏర్పాటు చేయాలని నిర్ణయించుకుంటాడు. దీంతో అక్రమంగా నగదును సంపాదించడానికి గంజాయి రావాణా చేయడం ప్రారంభించారు. ఆంధ్రా, ఒరిస్సా సరిహద్దుల్లోకి వెళ్లి అక్కడ గుర్తుతెలియని వ్యక్తుల నుంచి కేజీ గంజాయిని రూ. 10వేలు చొప్పున కోనుగోలు చేసి దానిని చిన్నచిన్న ప్యాకెట్లగా చేసి ఒక్కో ప్యాకెట్ ను రూ. 200 నుంచి 500 వరకు మేదరమెట్ల, ఒంగోలు పరిసర ప్రాంతాల్లో అమ్ముతూ నగదు సంపాదించుకుంటున్నాడు.

సింగరాయకొండ, జూలై 15 (టండే విడుర): అడ్డదారిలో నగదు సంపాదించాలనే దురాశలో అక్రమంగా గంజాయి రవాణా చేస్తున్న ముగ్గురు నిందితులను జరుగుమల్లి పోలీసులు అరెస్ట్ చేశారు. నిందితుల నుంచి 3.100 కిలోల గంజాయిని, రూ. 8 లక్షల విలువచేసే 8 కేజీలు వెండి (57 కడ్డీలు), 9 గ్రామల బంగారం (రూ. 81వేలు), రూ. 25 వేలు విలువచేసే మోటార్ బైక్ ను సీజ్ చేశారు. స్థానిక నర్మల్ కార్యాలయంలో నిర్వహించిన విలేకరుల సమావేశంలో సీఐ చావా హజరత్తయ్య జరుగుమల్లి ఎస్సై బత్తుల మహేంద్రతో కలిసి వివరాలు వెల్లడించారు. సీఐ తెలిపిన వివరాలు మేరకు.. ఒంగోలు నుంచి చైన్న్యె వెళ్తు జాతీయ రహదారి 16 పై జరుగుమల్లి మండలం వావిలేటిపాడు క్రాస్ రోడ్డు ఇటుకల బట్టీల వద్ద అక్రమ గంజాయి రావాణా చేస్తున్నారనే సమాచారంలో పోలీసులు అక్కడికి వెళ్లారు. సంఘటనా స్థలంలో ఉన్న ఉత్తరప్రదేశ్ కి చెందిన

కన్నతల్లిని కట్టేసి నట్లు

కుప్పం/శాంతిపురం, జూలై 15 (టండే విడుర): కన్న తల్లిని స్వయంగా కన్నకొడుకే విద్యుత్ స్తంభానికి కట్టేసి.. ఆపై సవతి సోదరుడే ఆ పని చేశాడని పోలీసులకు ఫిర్యాదు చేశాడు. తల్లి కూడా ఈ హైద్రాబాద్ పాలుపంచుకున్నట్లు తర్వాత పోలీసుల విచారణలో తేలింది. చిత్తూరు జిల్లా శాంతిపురం మండలంలో ఈ ఘటన చోటుచేసుకుంది. డీఎస్పీ పార్థసారథి, స్థానికుల కథనం మేరకు.. శాంతిపురం మండలం కర్లగట్ల పంచాయతీ తంబిగానిపల్లెలో మునెప్పకు మునెమ్మ, గంగమ్మ అనే ఇద్దరు భార్యలు. మునెమ్మ గతంలోనే మృతి చెందింది. ఆమెకు మంజునాథ్ అనే కొడుకు, ఇద్దరు కుమార్తెలు ఉన్నారు. ప్రస్తుతం జీవించి ఉన్న గంగమ్మకు సురేశ్ అనే కొడుకు ఉన్నాడు. సంతానానికి మునెప్ప ఎప్పుడో అస్తిని పంచి తన కోసం ఎకరా పొలం ఉంచుకున్నాడు. గంగమ్మ కొడుకు ఈ భూమిని సాగు చేసుకుంటున్నాడు. మునెప్ప వారం క్రితం అనారోగ్యంతో మృతి చెందాడు. దీంతో ఆయనకున్న ఎకరం భూమిలో తమకూ వాటా కావాలంటూ సురేశ్ ను మంజునాథ్ డిమాండ్ చేశాడు. మంజునాథ్ భార్య ధనమ్మ, కుమార్తె కాంతమ్మ సురేశ్ సాగు చేస్తున్న ఎకరం దగ్గరకు వచ్చి.. తమకు భాగం పెట్టాలని



డిమాండ్ చేశారు. దీంతో చిన్నపాటి ఘర్షణ చోటు చేసుకుంది. ధనమ్మ, కాంతమ్మ వెళ్లిపోయిన తర్వాత సురేశ్.. గంగమ్మను పొలంలోనే ఉన్న విద్యుత్తు స్తంభానికి డ్రిప్ పైపులతో కట్టేశాడు. ఆపై వీడియో తీసి.. తన తల్లిని మంజునాథ్ కుటుంబం హింసించిందంటూ రాజ్ బూదుగూరు పోలీసు స్టేషన్లో ఫిర్యాదు చేశాడు. అనుమానం వచ్చిన పోలీసులు విచారించగా ద్రామా అని తేలింది. తప్పుడు ఫిర్యాదు చేసిన సురేశ్ కుటుంబంపై కేసు నమోదు చేసినట్లు కుప్పం రూరల్ సీఐ మల్లేష్ యాదవ్, రాజ్ బూదుగూరు ఎస్ఐ సరేశ్ తెలిపారు. కుప్పం నియోజకవర్గంలో ఉద్దేశపూర్వకంగా అలజడులు సృష్టించడానికి ఇటువంటి సంఘటనలను కొందరు వినియోగించుకుని వైరల్ చేస్తున్నారని డీఎస్పీ పార్థసారథి అన్నారు.

ఉద్యోగాలకు నోటిఫికేషన్ ఇవ్వాలి



కర్నూలు ఎడ్యుకేషన్, జూలై 15 (టండే విడుర): ఎన్నికల హామీ ప్రకారం ఉద్యోగాలకు నోటిఫికేషన్ వెంటనే విడుదల చేయాలని, లేనిపక్షంలో నిరుద్యోగ భృతి అయినా అమలు చేయాలని ఏఐవైఎఫ్ జిల్లా కార్యదర్శి కె. శ్రీనివాసులు డిమాండ్ చేశారు. ఏఐవైఎఫ్ రాష్ట్ర సమితి పిలుపు మేరకు కర్నూలు కలెక్టరేట్ కార్యాలయం ఎదుట ఏఐవైఎఫ్ కార్యకర్తలు, నిరుద్యోగులు వినూత్న రీతిలో ఆర్ధనగ్న ప్రదర్శనతో ఖాళీ ప్లేట్లతో నిరసన తెలియజేశారు. వారు మాట్లాడుతూ ప్రతిపక్ష నాయకుడిగా ఉన్న సీఎం చంద్రబాబు నాయుడు ప్రభుత్వం

అధికారంలోకి వస్తే.. రాష్ట్రంలో సంపాదన సృష్టించి 25 లక్షల ఉద్యోగాలు కల్పిస్తామని హామీ ఇచ్చి నిబంధనలను తుంగలో తొక్కారన్నారు. నిరుద్యోగ భృతి నెలకు రూ. 3వేలు ఇస్తామని, అందుకు ప్రణాళిక కూడా సిద్ధ చేశామని బహిరంగంగా ప్రకటించి నిరుద్యోగ ఓట్లతో గద్దెనెక్కి కూలమి ప్రభుత్వం నిరుద్యోగులను విస్మరిస్తోందని మండిపడ్డారు. రాష్ట్ర వ్యాప్తంగా అన్ని డిపార్టుమెంట్లలో ఖాళీగా ఉన్న పోస్టులను భర్తీ చేయాలని, యువతకు ఉద్యోగాలు, ఉపాధి అవకాశాలపై శ్వేతపత్రం విడుదల చేయాలని డిమాండ్ చేశారు. అమరావతిని ప్రీజోన్ గా ప్రకటించి అక్కడ భర్తీ చేసే ఉద్యోగాల్లో 26 జిల్లాల్లోని యువతకు ఉద్యోగాలు కల్పించాలని కోరారు. అనంతరం కలెక్టర్ ను కలిసేందుకు కలెక్టరేట్ గేటు ఎక్కి లోపలికి వెళ్లేందుకు ప్రయత్నించగా.. పోలీసులు కంచెను ఏర్పాటు చేసి ఆందోళనకారులను అడ్డుకున్నారు. పోలీసులకు, ఆందోళనకారుల మధ్య తోపులాట జరిగింది. కార్యక్రమంలో ఏఐఎన్ఎఫ్ జిల్లా అధ్యక్షుడు సోమన్న, ఏఐఠీయూసీ నగర కార్యదర్శి చంద్రశేఖర్, ఏఐవైఎఫ్ జిల్లా ఉపాధ్యక్షుడు రమేష్, పెద్దయ్య, రంజిత్ గౌడు, జాఫర్ పటేల్, నాగరాజు, నాయకులు నిరుద్యోగులు పాల్గొన్నారు.

కడపలో ఇంటర్ విద్యార్థిని దారుణ హత్య

కడప, జూలై 15 (టండే విడుర): జిల్లాలోని జమ్మలమడుగు పరిధిలో పర్యాటక కేంద్రమైన గండికోటలో ఇంటర్ విద్యార్థిని దారుణ హత్యకు గురైంది. ప్రొద్దుటూరులోని ప్రైవేట్ జూనియర్ కాలేజీలో సెకండ్ ఇయర్ చదువుతున్న వైష్ణవిగా గుర్తించారు. నిన్న స్నేహితులతో గండికోటకు వెళుతున్నారంటూ ఇంట్లో చెప్పి వెళ్లింది విద్యార్థిని. రాత్రి గడిచినప్పటికీ విద్యార్థిని ఇంటిక రాకపోవడంతో తల్లిదండ్రులు భయాందోళనకు గురయ్యారు. వెంటనే ప్రొద్దుటూరు పోలీస్ స్టేషన్లో ఫిర్యాదు చేశారు. వైష్ణవి మిస్సింగ్ పై కేసు నమోదు చేసిన పోలీసులు ఆమె కోసం తీవ్రంగా గాలింపు



చర్యలు చేపట్టారు. అయితే ఈరోజు (మంగళవారం) ఉదయం గండికోటలోని ముఖ్ బాద్లో ఓ అమ్మాయి నగ్నంగా శవమై పడి ఉన్నట్లు స్థానికులు గుర్తించి వెంటనే పోలీసులకు సమాచారం అందించారు. పోలీసులు అక్కడకు చేరుకుని మృతదేహాన్ని పరిశీలించగా వైష్ణవిదిగా గుర్తించారు. ఆపై విద్యార్థిని తల్లిదండ్రులకు సమాచారం అందించారు. దీంతో తల్లిదండ్రులు మాటాచూచిన

అక్కడకు చేరుకుని దారుణంగా హత్యకు గురైన కన్న బిడ్డను చూసి కన్నీరుమున్నీరుగా విలపించారు. కేసు నమోదు చేసిన పోలీసులు దర్యాప్తు చేపట్టారు. విద్యార్థిని ఎగ్రగంట్ల మండలం హనుమాన్ దుర్తి గ్రామానికి చెందిన వాసి. విద్యార్థిని ఐదు సంవత్సరాలుగా అదే గ్రామానికి చెందిన లోకేశ్ అనే యువకుడితో ప్రేమవ్యవహారం ఉన్నట్లు సమాచారం. యువకుడు లోకేశ్ అనే నిన్న టైక్స్ వైష్ణవి గండికోటకు వెళ్ళినట్లు సీసీ ఫుటేజ్ ద్వారా పోలీసులు గుర్తించారు. జమ్మలమడుగు పోలీసు అధికారులు సంఘటన స్థలానికి చేరుకొని దర్యాప్తు చేపట్టారు. విద్యార్థిని హత్యకు గల కారణాలపై పోలీసులు ఆరా తీస్తున్నారు.

బంగారం పేరుతో రూ. 15 లక్షల మోసం



నరసరావుపేట : జూలై 15 (టండే విడుర): పల్నాడు జిల్లా కేంద్రమైన నరసరావుపేటలోని జిల్లా పోలీస్ కార్యాలయంలో జరిగిన ప్రజా సమస్యల పరిష్కార వేదికలో ప్రజల నుండి 75

ఫిర్యాదులు అందాయి. వీటిని స్వీకరించిన ఎస్పీ కె. శ్రీనివాసరావు మాట్లాడుతూ ఫిర్యాదులను నిర్దిత వ్యవధిలో పరిష్కరించడానికి పోలీసులు శ్రద్ధగా పని చేయాలని చెప్పారు. నకిలీ బంగారంతో మోసంనకిలీ బంగారంతో మోసపోయినట్లు మండల కేంద్రమైన దుర్గికి చెందిన పైక్ జూనియర్ ఫిర్యాదు చేశారు.. తనకు ఒక అజ్ఞాత వ్యక్తి ఫోన్ చేసి తక్కువ ధరకు బంగారం ఉందని, పరీక్ష చేయించుకునే కొనుక్కోవచ్చని చెప్పగా చెల్లెలు భర్తతో కలిసి భజ్జారి వెళ్లామని, అతని వద్ద రెండు కాయిన్స్ తీసుకొని హైదరాబాద్ లో పరీక్ష చేయించగా

అది ఒరిజినల్ బంగారమని తేలిందని చెప్పారు. అనంతరం రూ. 15 లక్షల బిచ్చి 250 గ్రాముల బంగారాన్ని కొన్నామని, ఆ తర్వాత దాన్ని పరీక్ష చేయించగా నకిలీదని రుజువైందని వివరించారు. తాము మోసపోయినట్లు తెలుసుకుని అజ్ఞాత వ్యక్తికి ఫోటో చేయగా స్పీడ్ ఆఫ్ అయ్యిందని, తమకు న్యాయం చేయాలని ఫిర్యాదు చేశారు. పిడుగురాళ్ల మండలం జూలకల్లు గ్రామానికి చెందిన పెద్దవీరారెడ్డి భార్య అయిన నాగేంద్రం రూ. 1.20 లక్షలు అప్పుగా ఇవ్వగా ఆమె తిరిగి చెల్లించడం లేదని, పైగా భార్య భర్త లిద్దరూ కలిసి బెదిరిస్తున్నారని అదే గ్రామానికి చెందిన వీరవల్లి

హనిమిరెడ్డి ఫిర్యాదు చేశారు. పెళ్లయ్యి ఎనిమిదేళ్లయినా తనకు పిల్లలు పుట్టలేదనే కారణంతో భర్త దాసరి వెంకట్ జనార్దన్ రావు, అత్త మామలు శారీరకంగా, మానసికంగా వేధిస్తున్నారని, గురజాలకు చెందిన నట్టుప సంధ్యారాణి ఫిర్యాదు చేశారు. తన భర్త వేరే మహిళతో వివాహేతర సంబంధం పెట్టుకుని ఒక బిడ్డను కన్నాడని, తమకు న్యాయం చేయాలని కోరారు. తమను ఫైనాన్స్ సంస్థ సిబ్బంది డబ్బుల కోసం వేధిస్తున్నారని క్రోసూరు మండలం నాగవరం గ్రామానికి చెందిన చెరుకూరి నాగలక్ష్మి ఫిర్యాదు చేశారు.

యువతి మోజులో పడి భర్త వేధింపులు

ఉరివేసుకొని భార్య ఆత్మహత్య



వరంగల్ క్రిందహాస్పత్రివరంగల్ మెడికల్, జూలై 15 (టండే విడుర): ఇన్స్టాలో రీల్స్ చేసే యువతితో వివాహేతర సంబంధం పెట్టుకోవడంపై భర్తను నిలదీస్తే.. తీవ్ర మానసిక, శారీరక వేధింపులకు గురిచేయడం, విడాకులిచ్చేసి.. ఆమెనే పెళ్లి చేసుకుంటానని నిర్లక్ష్యంగా మాట్లాడటంతో ఆ భార్య తీవ్ర ఆవేదనకు గురైంది. చివరికి రీల్స్ చేసే ఆ యువతి కూడా ఫోన్ చేసి బెదిరింపులకు గురిచేయడంతో దిక్కుతోచని స్థితిలో ఆ భార్య ఉరివేసుకొని ఆత్మహత్య చేసుకుంది. హనుమకొండ జిల్లా హనుమాన్ పర్వతిలో ఈ ఘటన జరిగింది. భార్యభర్తలిద్దరూ వైద్యులే! సీబి చేరాలు కథనం ప్రకారం.. ములుగు జిల్లా కమలాపూర్ కు చెందిన హృద్రోగ

నిపుణుడు అల్లాడి సృజన్ రెడ్డికి 2017లో హనుమాన్ పర్వతికి చెందిన దంత వైద్యురాలైన ప్రత్యూష (35) తో వివాహం జరిగింది. సృజన్-ప్రత్యూష దంపతులకు జూనూష (7), జెస్సికాన్ (7నెలలు) సంతానం. హనుమాన్ పర్వతి కాకతీయ వింటేజ్ వెంచర్స్ లో ఈ కుటుంబం నివాసం ఉంటోంది. ప్రత్యూష ఎస్ఎన్ఆర్ ఆస్పత్రిలో దంత వైద్యురాలిగా.. సృజన్ రెడ్డి ఎంజీఎం ఆస్పత్రిలో అసిస్టెంట్ ప్రొఫెసర్ గా పని చేస్తున్నారు. తొమ్మిది నెలల క్రితం సృజన్ కు ఇన్స్టాగ్రామ్ ఇన్ ఫ్లూయెంజర్ అయిన యువతి (25)తో పరిచయం ఏర్పడింది. ఆమెకు ఇన్స్టాలో 2.33 లక్షల ఫాలోవర్లు ఉన్నారు.

అల్లాడి, జూలై 15 (టండే విడుర): కాలు విరిగిన లేదా పాదం కోల్పోయిన వారికి శుభవార్త! హైదరాబాద్ లోని డిఫెన్స్ రీసెర్చ్ అండ్ డెవలప్ మెంట్ ల్యాబోరేటరీ (డీఆర్ డీఎల్) దేశీయ పరిజ్ఞానంతో అత్యాధునిక కార్బన్ ఫైబర్ కృత్రిమ పాదాలను (కార్బన్ ఫైబర్ ప్రొస్టెటిక్ ఫూట్) అభివృద్ధి చేసింది. ఇది విదేశాల నుంచి దిగుమతి చేసుకునే పాదాలతో పోలిస్తే దాదాపు పదిరేట్లు తక్కువ ధరకే, అంటే కేవలం 20 వేలకే అందుబాటులోకి రానుంది. బీబీనగర్ ఎయిమ్స్ లో డీఆర్ డీఎల్ డైరెక్టర్, శాస్త్రవేత్త జీవ శ్రీనివాసమూర్తి, ఎయిమ్స్ ఎగ్జిక్యూటివ్ డైరెక్టర్ డాక్టర్ అహంతేమ్ శాంతసింగ్ తో కలిసి ఈ



కృత్రిమ పాదాలను ఆవిష్కరించారు. రక్షణమంత్రిత్వశాఖకు చెందిన డీఆర్ డీఎల్-డీఆర్ డీఎస్ సంయుక్తంగా ఈ ఆప్టిమైజ్డ్ కార్బన్ ఫైబర్ ప్రొస్టెటిక్ ఫూట్ రూపొందించాయి. దీనిని పూర్తిగా స్వదేశీ పరిజ్ఞానంతో తయారుచేశారు. ఈ కృత్రిమ పాదం 125 కిలోల బరువు ఉన్న వ్యక్తులను కూడా మోయగలిగే సామర్థ్యం కలిగి ఉంది. వేగంగా నడిచేవారు, పరిగెత్తేవారు, దైనిందిన పనులు చేసుకునే వారికి అనుకూలంగా 3 రకాలుగా దీనిని రూపొందించారు. తక్కువ ధరకే అందించడం దీని ప్రధాన ఉద్దేశం అని డీఆర్ డీఎల్ డైరెక్టర్ శ్రీనివాసమూర్తి తెలిపారు.

నూతన సైన్స్ విధానంపై ప్రత్యేక దృష్టి

సీసీసీ నస్సూర్, జూలై 15 (టండే విడుర): నూతన సైన్స్ విధానంపై ప్రత్యేక దృష్టిసారించినట్లు మంచీర్యాల జిల్లా విద్యాధికారి ఎస్ యాదయ్య పేర్కొన్నారు. నస్సూర్ లోని తీగల్ హాస్టల్ లో గల పీఎంఆర్ జిడ్పీ హెచ్ఎస్ పాఠశాలలో అటల్ బెంకరింగ్ ల్యాబ్ పై శిక్షణ కార్యక్రమాన్ని ఆయన ప్రారంభించారు. జిల్లాలోని 19 పీఎంఆర్ పాఠశాలలకు చెందిన భౌతిక, జీవ, గణితం పాఠాలు బోధించే స్కూల్ అసిస్టెంట్ ఉపాధ్యాయులు శిక్షణకు హాజరయ్యారు. %డీఈవో మాట్లాడుతూ మారుతున్న అవసరాలకు అనుగుణంగా సృజనాత్మకతను పెంపొందించేసే నూతన సైన్స్ పరికరాలను విద్యార్థులు వినియోగించుకునేలా ఉపాధ్యాయులు కృషి చేయాలన్నారు. భవిష్యత్తులో ప్రపంచంతో పోటీ పడాలంటే సైన్స్ పై ప్రతీ విద్యార్థికి అవగాహన ఉండాలన్నారు. పాఠశాలలో నేటితో వంద అడ్మిషన్లు పూర్తి చేసుకున్న సందర్భంగా వందో



అడ్మిషన్ పొందుతున్న విద్యార్థికి ఆయన అడ్మిషన్ అందజేశారు. విద్యార్థులకు క్రమశిక్షణతో కూడిన విద్యను అందించడానికి కృషి చేస్తున్న పాఠశాల హెడ్ మాస్టర్ వామన్ రావు, ఉపాధ్యాయుల బృందాన్ని ఆయన అభినందించారు. వనమహాత్మ్యవం సందర్భంగా పాఠశాల ఆవరణలో విద్యార్థులు, ఉపాధ్యాయులతో కలిసి ఆయన మొక్కలు నాటారు. ఈ కార్యక్రమంలో సెక్టోరియల్ అధికారులు సత్యనారాయణమూర్తి, విజయలక్ష్మి పాల్గొన్నారు.

వల్లభపూర్ లో అప్పుల బాధతో

యువకుడి ఆత్మహత్య

కోటగిరి జూలై 15 (టండే విడుర): నిజామాబాద్ జిల్లా కోటగిరి మండలం వల్లభపూర్ గ్రామంలో ఓ యువకుడు పురుగుల మందు తాగి ఆత్మహత్య చేసుకున్నాడు. ఈ సంఘటన చోటుచేసుకుంది. కోటగిరి ఎస్సై సునీల్ కథనం ప్రకారం.. వల్లభపూర్ గ్రామానికి చెందిన మేకల హనుమంట్లు (30) అని యువకుడు అప్పుల బాధ భరించలేక సాయంత్రం 6 గంటల ప్రాంతంలో పురుగుల మందు తాగాడు గమనించిన కుటుంబీకులు, స్థానికులు హుటాహుటిన చికిత్స నిమిత్తం జిల్లా కేంద్రంలోని దవఖానకు తరలించారు. చికిత్స పొందుతూ ఉదయం హనుమంట్లు మృతి చెందాడు. మృతుడి భార్య మేకల గంగామణి ఫిర్యాదు మేరకు కేసు నమోదు చేసి దర్యాప్తు చేస్తున్నామని ఎస్సై సునీల్ తెలిపారు.

ఆశ్రమ పాఠశాలలో ఫుడ్ పాయిజనింగ్!



దేవరకొండ రూరల్, జూలై 15 (టండే విడుర): మండలంలోని ముదిగొండ గిరిజన బాలికల ఆశ్రమ పాఠశాలలో ఫుడ్ పాయిజనింగ్ కావడంతో 35 మంది విద్యార్థులు ఆస్పత్రికి గురైన సంఘటన మండలంలో తీవ్ర సంచలనం సృష్టించింది. ఈ పాఠశాలలో సుమారు 310 మంది విద్యార్థులను చదువుతున్నారు. విద్యార్థులను, స్థానికులు అందించిన సమాచారం మేరకు సాయంత్రం విద్యార్థులకు స్నాక్స్, పెసర గుగ్గిళ్లు అందజేశారు. రాత్రి బిగారాతో చికెన్ భోజనం పెట్టారు. %రాత్రి భోజనం తిన్న తర్వాత, కొంత మంది విద్యార్థులను కడుపునొప్పి, విరోచనాలతో

బాధపడ్డారు. ఉదయం అల్పాహారంగా పులిహార తిన్న తర్వాత 35 మంది తీవ్రమైన కడుపునొప్పి, విరోచనాలతో బాధపడ్డారు. దీంతో పాఠశాల ఎంఎంఎం, టీచర్లు, 13 మంది విద్యార్థినులను దేవరకొండ దవాఖానలో 22 మందిని తూర్పుపల్లి పీహెచ్సీలో చేర్చారు. విద్యార్థినుల ఆరోగ్యం నిలకడగా ఉందని వైద్యులు తెలియజేయడంతో తల్లిదండ్రులు, ఉపాధ్యాయులు ఊపిరి పీల్చుకున్నారు. సమాచారం తెలుసుకున్న ఆర్డీవో రమణారెడ్డి, పలు విద్యార్థి సంఘాల నాయకులు విద్యార్థినులను చూమర్చించారు. అనంతరం ఆర్డీవో పాఠశాలను సందర్శించి వివరాలు తెలుసుకున్నారు.



రామారెడ్డి, జూలై 15 (టండే విడుర): కామారెడ్డి జిల్లా రామారెడ్డి మండలంలో కలకలం రేపే న పెద్ద పులి కోసం గాలింపు కొనసాగుతున్నది. రెండ్రోజుల క్రితం ఆవుపై దాడి చేసిన ఈ వన్యమృగం జాడ కోసం అటవీ శాఖ గాలిస్తున్నది. మూడు ఫారెస్ట్ రేంజీల పరిధిలోని 30 మందికి పైగా సిబ్బంది రంగంలోకి దిగి అన్వేషిస్తున్నారు. అలాగే, ట్రాప్ కెమెరాలు, డ్రోన్లతోనూ ముమ్మరంగా గాలిస్తున్నారు. మరోవైపు, పశువులను కాపాడుకోవడానికి పెద్దపులిని హతమార్చేందుకు విష ప్రయోగం చేసినట్లు అధికారులు గుర్తించారు. ఈ క్రమంలో నలుగురు అనుమానితులను అదుపులోకి తీసుకుని విచారిస్తున్నారు. రామారెడ్డి మండలం రెడ్డిపేట్ స్కూల్ తండా గ్రామ అటవీ శివారులోకి వచ్చిన పెద్దపులి ఓ ఆవుపై దాడి

చేసింది. ఘటనా స్థలంలో ఆనవాళ్లు సేకరించిన అటవీ శాఖ అధికారులు అది పెద్ద పులిగా నిర్ధారించారు. ఈ క్రమంలోనే దాని జాడ కోసం రెండ్రోజులుగా గాలింపు చర్యలు చేపట్టినా ఫలితం లభించలేదు. అయితే, పులి దాడి చేసి చంపేసిన ఆవు కళేబరంపై కొందరు విష ప్రయోగం చేసినట్లు అధికారులు గుర్తించారు. పెద్దపులి బారి నుంచి తమ జీవాలను రక్షించుకోవాలన్న ఉద్దేశంతో పశువుల యజమానులు విష ప్రయోగానికి పాల్పడినట్లు అనుమానిస్తున్నారు. చంపేసిన ఆవు తినడానికి పెద్ద పులి మళ్ళీ వస్తుందని భావించి కళేబరంపై విషం చల్లినట్లు భావిస్తున్నారు. ఈ క్రమంలో నలుగురు అనుమానితులను అదుపులోకి తీసుకుని మాచారెడ్డి రేంజ్ ఆఫీసుకు తరలించి విచారిస్తున్నట్లు ఎఫ్ఆర్వో దివ్య తెలిపారు. ప్రస్తుతం విచారణ కొనసాగుతున్నదని, త్వరలోనే పూర్తి వివరాలు వెల్లడిస్తామని చెప్పారు. అయితే, విషం చల్లిన ఆవు కళేబరాన్ని పులి తిన్నది లేదని అటవీ శాఖ అధికారులు చెప్పలేక పోతున్నారు. ఒకవేళ తింటే మృతి చెంది ఉంటుందని అనుమానిస్తున్నారు.

జల్లాపల్లి పాఠశాలలో విద్యుత్ కేబుల్ వైర్లు ధ్వంసం



పోతంగల్, జూలై 15 (టండే విడుర): గుర్తు తెలియని ఆకతాయిలు పాఠశాల గదుల తాళాలు పగలగొట్టి సీలింగ్ ప్యాన్లు, వాటర్ బోర్ కేబుల్స్, ట్యూబ్ లైట్లు

హైటెన్షన్ వైర్లు తగిలి మహిళ దుర్మరణం

ఖమ్మం రూరల్, జూలై 15 (టండే విడుర): ఖమ్మం జిల్లా ఖమ్మం రూరల్ మండలంలోని కన్నాతండా గ్రామానికి చెందిన మహిళ విద్యుత్ హైటెన్షన్ వైర్లు తగిలి మృతిచెందింది. దీంతో ఆగ్రహించిన గ్రామస్థులు స్థానిక విద్యుత్ సబ్ స్టేషన్ ఎదుట మృతదేహంతో ధర్నా చేసి కార్యాలయంపై దాడి చేశారు. పూర్తి వివరాలొక్కతే.. కన్నాతండాకు చెందిన మారుతి ముత్తమ్మ (44) సోమవారం ఉత్తర దుస్తులను డాబా గోడపై ఆరేసే క్రమంలో చీర హైటెన్షన్ విద్యుత్ వైర్లకు తగలడంతో మంటలంటుకొని అక్కడికక్కడే ప్రాణాలు విడిచింది.

ధ్వంసం చేశారు. ఈ సంఘటన మండలంలోని జల్లాపల్లి ఫారం ఉర్దూ పాఠశాలలో చోటు చేసుకుంది. పాఠశాల ప్రధానోపాధ్యాయులు సాయకుమార్ కథనం ప్రకారం.. రెండో శనివారం, రెండు రోజులు సెలవులు ఉండడంతో తిరిగి పాఠశాల తెరిచాం. లోపలికి వెళ్లి చూసేసరికి పాఠశాలలోని ఓ గది తాళాలను గుర్తుతెలియని వ్యక్తులు పగలగొట్టారు. %గదిలోకి చొరబడి సీలింగ్ ప్యాన్లు, వాటర్ బోర్ కేబుల్స్, ట్యూబ్ లైట్లు, విలువైన స్వీచ్ బోర్డు, సర్క్యూట్ బ్రేక్ ధ్వంసం చేశారు. దీంతో వాటర్ బోర్ పని చేయక విద్యార్థులు ఇబ్బందులు పడిన పరిస్థితి ఏర్పడింది. పోకీరీలు ఇలా తరుచుగా ఇలాంటి సంఘటనలకు పాల్పడుతున్నారని పేర్కొన్నారు. ఘటనకు పాల్పడిన వారిని గుర్తించి వారిపై చర్యలు తీసుకోవాలని పోలీసులకు ఫిర్యాదు చేసినట్లు తెలిపారు.

టాడే సోలర్ ఎటా

నాయర్ కు ఇక నో

న్యూఢిల్లీ : దేశవాళీ పోటీల్లో పరుగుల వరద పారిస్తుండడంతో వయసు (34) కూడా చూడకుండా అవకాశాలిస్తే వాటిని నద్వినియోగం చేసుకోలేకపోయాడు. ఇంగ్లండ్ తో ప్రస్తుత సిరీస్ లోని మూడు టెస్టుల్లో వరుసగా 0, 20, 31, 26, 40, 14 స్కోర్లతో కనీసం ఒక్క ఫిఫ్టీ కూడా చేయలేకపోయాడు. 22 కంటే తక్కువ సగటుతో మూడు టెస్టుల్లో కలిపి 131 రన్స్ మాత్రమే చేశాడు. ఘె..బ్యాటింగ్ టెక్నిక్ లో లోపాలు లేకపోలేదు. ఇవన్నీ చూస్తుంటే వెటరన్ బ్యాటర్ కరుణ్ నాయర్ తన కెరీర్ లో ఆఖరి టెస్టు మ్యాచ్ ఆడేసినిట్టే కనిపిస్తోంది. ఎనిమిదేళ్ల సుదీర్ఘ విరామం తర్వాత జాతీయ జట్టులోకి వచ్చిన కరుణ్..ఇంగ్లండ్ పర్యటనను ప్రశంసనీయ రీతిలోనే ఆరంభించాడు. ఇంగ్లండ్ లయన్స్ తో



మ్యాచ్ లో డబుల్ సెంచరీ చేయడం ద్వారా టెస్ట్ తుది జట్టులో తనకు చోటు కల్పించక తప్పని పరిస్థితి కల్పించాడు. కానీ పేలవ ప్రదర్శనతో సెలెక్టర్లు తనపై ఉంచిన నమ్మకాన్ని నిలబెట్టుకోలేకపోయాడు. భారత టెస్ట్ జట్టు భావి ఆటగాడిగా విశ్లేషకులు అంచనా వేస్తున్న 21 ఏళ్ల సాయి సుదర్శన్ కు నాలుగో టెస్టులో అవకాశం ఇవ్వడమే సబబని మాజీ సెలెక్టర్ దేవంగ్ గాంధీ, మాజీ కీపర్ దీప్ దాస్ గుప్తా అభిప్రాయపడ్డారు.

టైటిల్ పై సాత్విక్ జోడీ గురి

టోక్యో: జపాన్ ఓపెన్ నూవర్ 750 బ్యాడ్మింటన్ టైటిల్ పై భారత డబుల్స్ స్టార్ జోడీ సాత్విక్ సాయిరాజ్-చిరాగ్ శెట్టి గురి పెట్టింది. ఈ సీజన్ లో ఇప్పటివరకు మూడు టోర్నీల్లో సెమీస్ చేరిన సాత్విక్ జోడీ టైటిల్ సాధించలేకపోయింది. అయితే మంగళవారం నుంచి జరుగనున్న ఈ టోర్నీతో ఆ లోటును భర్తీ చేయాలని లక్ష్యంగా పెట్టుకుంది. ఇక, చాలా కాలంగా ఫామ్ కోల్పోయి తంటాలు పడుతున్న స్టార్ షట్లర్లు లక్ష్యసేన్, పీవీ సింధు సింగిల్స్ లో తమ అదృష్టాన్ని



పరీక్షించుకోనున్నారు. వీరితో పాటు ఉన్నతి హూడా, అనుపమ ఉపాధ్యాయ, రక్షిత రామ్ రాజ్, డబుల్స్ లో హరిహరన్-రుబాన్ కుమార్, కవిప్రియ-సిప్రాన్ సింగ్, రుతువర్ణ-శ్వేతపర్వ జోడీలు బరిలోకి దిగుతున్నారు.

ఎస్ ఆర్ హెచ్ బెలింగ్

కోచ్ గా వరుణ్



హైదరాబాద్: ఐపీఎల్ ప్రాంచైజీ సన్రైజర్స్ హైదరాబాద్ (ఎస్ఆర్హెచ్) తమ కొత్త బొలింగ్ కోచ్ గా భారత మాజీ పేసర్ వరుణ్

ఆరోన్ సు నియమించుకుంది. న్యూజిలాండ్ మాజీ పేసర్ జేమ్స్ ఫ్రాంక్లిన్ స్థానంలో వరుణ్ తమ కోచింగ్ బృందంలోకి ఎస్ఆర్హెచ్ తీసుకుంది. 2011 నుంచి 2015 మధ్య వరుణ్ 9 టెస్టులు, 9 వన్డేల్లో భారత్ కు ప్రాతినిధ్యం వహించాడు. ఈ ఏడాది జనవరిలో జరిగిన విజయ్ హజారే ట్రోఫీలో వరుణ్ చివరిగా ఆడాడు.

ఆసీస్ కు ఆధిక్యం



కింగ్స్టన్: వెస్టిండీస్ తో జరుగుతున్న మూడో టెస్టు (డే/నైట్)లో ఆస్ట్రేలియాకు 82 పరుగుల కీలక తొలి ఇన్నింగ్స్ ఆధిక్యం లభించింది. ఓవర్ నైట్ స్కోరు 16/1తో బ్యాటింగ్

కొనసాగించిన వెస్టిండీస్ 143 పరుగులకు కుప్పకూలింది. క్యాంప్ బెల్ (36) టాప్ స్కోరర్. బోలాండ్ కు మూడు.. కమిన్స్, హాజెల్ వుడ్ లకు రెండేసి వికెట్లు దక్కాయి. అనంతరం రెండో ఇన్నింగ్స్ ప్రారంభించిన ఆసీస్ రెండో రోజు ఆదివారం ఆట ముగిసే సమయానికి 6 వికెట్లకు 99 పరుగులు చేసింది. దీంతో ఓవర్ లాగా 181 పరుగుల ఆధిక్యంలో కొనసాగుతోంది. గ్రీన్ (42 బ్యాటింగ్) మాత్రమే రాణించాడు.

అయ్యో.. సిరాజ్ బ్యాడ్ లక్..

టీమిండియా ఎలా ఓటమి పాలైందో చూడండి..



విఖ్యాత లార్డ్స్ మైదానంలో ఉత్తరంగా జరిగిన పోరులో టీమిండియా స్వల్ప తేడాతో ఓటమిపాలైంది. చివరి క్షణం వరకు నువ్వా నేనా అన్నట్లు సాగిన టెస్ట్ మ్యాచ్ లో టీమిండియాను దురదృష్టం వరించింది . 193 పరుగుల ఛేదనలో 112 రన్స్ కే 8 వికెట్లు కోల్పోయిన గడ్డు స్థితిలో జడేజా) వీరోచితంగా పోరాడాడు. మరో ఎండ్ లో బువ్రా, సిరాజ్ కూడా అతడికి అండగా నిలిచారు. అయితే చివరి సెషన్ ఆరంభంలోనే విజయానికి 22 పరుగుల దూరంలో భారత్ అద్వితీయ

సమరానికి చెక్ పడింది. చివరి వికెట్ గా హైదరాబాద్ బొలర్ మహ్మద్ సిరాజ్ అవుట్ టీమిండియా ఫ్యాన్స్ గుండెలు పగిలేలా చేసింది. టీ బ్రేక్ తర్వాత స్పిన్నర్ బషీర్ ఓవర్ లో సిరాజ్ ఐదో బంతిని బ్యాక్ ఫుట్ తో డిఫెన్స్ ఆడాడు. కింద పడిన బంతి సిరాజ్ ఫ్యాన్స్ పక్కనుంచి వెళ్లి లెగ్ స్టంప్ ను తాకింది. సిరాజ్ గమనించేలోపే బెయిల్స్ కూడా కిందపడిపోయాయి. దీంతో సిరాజ్ దిగ్భ్రాంతికి గురయ్యాడు. ఇంగ్లండ్ ఆటగాళ్లు, ఫ్యాన్స్ సంబరాలు మిన్నంటాయి. సిరాజ్ దురదృష్టవశాత్తూ అవుట్ కాకుండా ఉండుంటే ఫలితం మరోలా ఉండేదేమో. ఈ మ్యాచ్ లో ఆల్ రౌండర్ రవీంద్ర జడేజా అద్భుత పోరాట పటిమను ప్రదర్శించాడు. టెయిల్ ఎండర్స్ అండతో ఇంగ్లండ్ బొలర్ల సహనాన్ని పరీక్షించాడు. 150 బంతుల్లో తన కెరీర్ లోనే నెమ్మదైన అర్థ సెంచరీని పూర్తి చేశాడు. ఓవర్ లో నాలుగు నుంచి ఐదు బంతులు తానే ఆడడం.. చివరి బంతిని బొలర్ కు వదిలేయడం అనే ప్లాన్ తో జడ్డా బ్యాటింగ్ సాగించాడు. దీంతో బువ్రా, సిరాజ్ ను అవుట్ చేయడానికి ఇంగ్లండ్ బొలర్లు నానా కష్టాలు పడ్డారు.

ఉత్తరం పోరులో.. లార్డ్స్ చేజారె

ఆహ్.. ఇది కదా టెస్టు క్రికెట్ మజా అంటే.. టీ20 జోరులో ఐదు రోజుల ఆటను బోరింగ్ గా ఫీలయ్యే నేటి తరానికి విఖ్యాత లార్డ్స్ మైదానంలో భారత్ సాగించిన పోరాటాన్ని చూపాల్సిందే.. 193 పరుగుల ఛేదనలో 112 రన్స్ కే 8 వికెట్లు కోల్పోయిన గడ్డు స్థితిలో జడేజా వీరోచితంగా నిలబడిన తీరు అపూర్వం. మరో ఎండ్ లో బువ్రా, సిరాజ్ ఏపాటి క్రీజులో నిలుస్తారంటే అని అంతా భావించినా.. చక్కటి వ్యూహంతో జడేజా వీరి అండతోనే భారత్ పోరాటాన్ని మరో 35 ఓవర్లపాటు కొనసాగించి టెస్టుపై ఆశలు రేపాడు. కానీ ఆఖరి సెషన్ ఆరంభంలో విజయానికి 22 పరుగుల దూరంలో భారత్ అద్వితీయ సమరానికి చెక్ పడింది. తొలి సెషన్ లో నాలుగు కీలక వికెట్లతో డెబ్బతీసి పైచేయి సాధించిన ఇంగ్లండ్ చివరికి మూడో టెస్టును దక్కించుకుంది. లండన్: ఇంగ్లండ్ తో ఉత్తర భారతంగా ముగిసిన మూడో టెస్టులో టీమిండియా పోరాటం ఫలితాన్నివ్వలేదు. టెయిలెండర్ల అండతో విజయం కోసం పట్టు వదలకుండా ప్రయత్నించినా



దురదృష్టం వెంటాడింది. ఫలితంగా 193 పరుగుల ఛేదన కోసం బరిలోకి దిగిన గిల్ సేన ఆదివారం చివరి రోజు రెండో ఇన్నింగ్స్ లో 170 పరుగులకు ఆలోచించింది. దీంతో 22 పరుగుల తేడాతో గట్టెక్కిన ఇంగ్లండ్ ఐదు టెస్టుల సిరీస్ లో 2-1 తో ఆధిక్యం సాధించింది. జడేజా (181 బంతుల్లో 4 ఫోర్లు, 1 సిక్స్ తో 61 నాటౌట్), రాహుల్ (39) మాత్రమే రాణించారు.

కేఎల్ రాహుల్ టెట్ పై వివాదం.. కరెక్ట్ టైమ్ లో దెబ్బ కాట్టారు!



ఎడ్స్ బాస్టన్ లో ఇంగ్లండ్ కథ ముగించిన భారత్.. లార్డ్స్ లోనూ అదే వని చెప్పుడని అంతా అనుకున్నారు. క్రికెట్ కు పుట్టినిల్లు అయిన ఈ గ్రౌండ్ లో జరుగుతున్న మూడో టెస్టులోనూ నెగ్గి సిరీస్ లో 2-1 తో ఆధిక్యంలోకి దూసుకెళ్తుందని భావించారు. అందుకు తగ్గట్లే నాలుగు రోజులు

దుమ్మరేపింది గిల్ సేన. దీంతో భారత్ విజయం ఖాయమని అభిమానులు ఆశలు పెంచుకున్నారు. కానీ బ్యాటర్లు చేతులెత్తేయడంతో మన జట్టు ఎదురీడుతోంది. వరుసగా వికెట్లు కోల్పోతూ వచ్చిన మెన్ ఇన్ బ్లూ.. ఓటమి అంచున నిలబడింది. అయితే మిగతా డిస్మిసల్స్ సంగతి పక్కనబెడితే.. కేఎల్ రాహుల్ ఔట్ మాత్రం వివాదాస్పదంగా మారింది. దీనిపై బ్యాటింగ్ గ్రేట్ సునీల్ గవాస్కర్ స్పందించాడు. రెండో ఇన్నింగ్స్ లో ఇంగ్లండ్ కెప్టెన్ బెన్ స్టోక్స్ బొలింగ్ లో ఎవ్విడబ్బాగా వెనుదిరిగాడు కేఎల్ రాహుల్. 58 బంతుల్లో 39 పరుగులు చేసిన స్టేబిల్ బ్యాటర్.. అప్పటివరకు బాగానే బ్యాటింగ్ చేస్తూ వచ్చాడు. కానీ స్టోక్స్ వేసిన అద్భుతమైన డెలివరీకి అతడు వెనుదిరగక తప్పలేదు. స్లోస్ మీద పడిన బంతి దిశ మార్చుకొని వేగంగా లోపలి వైపుకు దూసుకురావడంతో దాన్ని డిఫెండ్ చేయలేకపోయాడు రాహుల్. ఎవ్విడబ్బా కోసం అప్పీల్ చేయగా.. అంపైర్ ఔట్ ఇవ్వలేదు.

లార్డ్స్ బాల్కనీలో గంగూలీ సంబరాలు..

జోష్టా ఆర్చర్ కు ఎలా స్క్వార్టినిచ్చాయంటే..

మైదానంలో భారత్ తో జరిగిన మూడో టెస్ట్ మ్యాచ్ లో ఇంగ్లండ్ ఫాస్ట్ బొలర్ జోఫ్రా ఆర్చర్ అద్భుత ప్రదర్శన చేశాడు జం ఆర్చర్ అద్భుతమైన బంతితో ప్రమాదకర రిఫ్లెక్షన్ పంత్ ను అవుట్ చేశాడు. ఆ తర్వాత వాషింగ్టన్ సుందర్ ఇచ్చిన రిటర్న్స్ క్యాచ్ ను అద్భుతంగా అందుకున్నాడు. ఐదో రోజు ఆర్చర్ తీసిన ఆ రెండు వికెట్ల భారత పరాజయాన్ని శాసించాయి. అయితే జోఫ్రా ఆర్చర్ అద్భుత ప్రదర్శన వెనుక 2002 నాటి గంగూలీ ఐకానిక్ వేడుక స్ఫూర్తిగా

పని చేసిందట. ఈ విషయాన్ని ఇంగ్లండ్ కెప్టెన్ బెన్ స్టోక్స్ చెప్పాడు. సరిగా ఆరేళ్ల క్రితం అంటే 2019 ప్రపంచకప్ ఫైనల్ మ్యాచ్ జులై 14వ తేదీనే జరిగింది. లార్డ్స్ మైదానంలోనే జరిగిన ఆ మ్యాచ్ లో న్యూజిలాండ్ పై ఇంగ్లండ్ విజయం సాధించింది. ఆ విజయం కాస్త వివాదాస్పదమే అయినప్పటికీ ఇంగ్లండ్ సాధించిన ఒకే ఒక ప్రపంచకప్ అది. తిరిగి ఆరేళ్ల తర్వాత అదే రోజున (జులై 14) భారత్ తో మూడో టెస్టును కూడా అదే లార్డ్స్ మైదానంలో ఇంగ్లండ్



గెలిచింది. ఐదో రోజు ఆటకు ముందు ఆర్చర్ కు ఆ విషయాన్ని బెన్ స్టోక్స్ గుర్తు చేశాడట. ఈరోజు ఏంటో తెలుసా అని అడిగాడట. బెన్ స్టోక్స్ 2019 ప్రపంచకప్ ఫైనల్ మ్యాచ్ గురించి అడిగితే..

టండే బిజినెస్

మరింత పెరిగిన బంగారం ధర.. ఈ రోజు బంగారం, వెండి ధరలు ఎలా ఉన్నాయంటే..



బంగారం ధర మళ్లీ పెరుగుతోంది. గత వారంలో 98 వేలకు దగ్గర్లో ఉన్న పది గ్రాముల బంగారం ప్రస్తుతం తిరిగి లక్ష రూపాయలు చేరువ అయింది. పది గ్రాముల బంగారం ధర మళ్లీ లక్ష రూపాయలను దాటి బ్రేడ్ అవుతుందని నిపుణులు అంచనా వేస్తున్నారు. ఈ నేపథ్యంలో ఈ రోజు (జులై 15న) ఉదయం 6.30 గంటల సమయానికి 10 గ్రాముల 24 క్యారెట్ల బంగారం ధర రూ. 99, 890కి చేరింది. 22 క్యారెట్ల 10 గ్రాముల బంగారం ధర రూ. 91, 560కి చేరింది. నిన్నటితో పోల్చుకుంటే దాదాపు రెండోవంతు పెరిగింది. ఢిల్లీలో 24 క్యారెట్ల పసిడి రేటు 10 గ్రాములకు రూ. 1,00,040కి చేరుకోగా, 22 క్యారెట్ల గోల్డ్ ధర 10 గ్రాములకు రూ. 91, 710కి చేరుకుంది. ఇక హైదరాబాద్, విజయవాడలో 24 క్యారెట్ల 10 గ్రాముల బంగారం ధర రూ. 99, 890కి చేరుకోగా, 22 క్యారెట్ల 10 గ్రాముల గోల్డ్ రేటు రూ. 91, 560కి చేరింది. వెండి ధరలు నిన్నటితో పోల్చుకుంటే వంద మేర తగ్గాయి. ఈ క్రమంలో దేశంలోని ప్రధాన నగరాల్లో ఉన్న బంగారం, వెండి రేట్లను ఇప్పుడు తెలుసుకుందాం.

ఐటీ కాలువల్లో చిన్న నగరాల హవా

న్యూఢిల్లీ: ఐటీ కొలువుల నియామకాల వృద్ధి రేటులో ఆంధ్రప్రదేశ్‌లోని విశాఖపట్నం, తెలంగాణలోని వరంగల్ వంటి ద్వితీయ, తృతీయ శ్రేణి నగరాలు.. మెట్రో నగరాలను మించిపోతున్నాయి. ఈ ఏడాది జనవరి-జూన్ మధ్య కాలంలో ఈ నగరాల్లో ఐటీ నియామకాలు, గత ఏడాది ఇదే కాలం తో పోలిస్తే 50 శాతానికి పైగా పెరిగాయి. ఇదే సమయంలో బెంగళూరు, ఢిల్లీ నగరాల్లో ఐటీ కొలువుల నియామకాల వృద్ధి రేటు 12 నుంచి



ఐటీకొలువుల్లో చిన్న నగరాల హవా

15 శాతం మించలేదు. కంపెనీలకు నియామక సేవలు అందించే టీఎల్ఐ డిజిటల్ సంస్థ ఒక నివేదికలో ఈ విషయం తెలిపింది. ప్రధాన ద్వితీయ, తృతీయ శ్రేణి నగరాలు అన్నిటిలోనూ ఇదే ట్రెండ్ కనిపిస్తోందని ఆ సంస్థ పేర్కొంది.

ఎల్ఐసీ చీఫ్ గా దొరైస్వామి



న్యూఢిల్లీ: ప్రభుత్వ రంగంలోని ట్రైఫ్ ఇన్సూరెన్స్ కార్పొరేషన్ ఆఫ్ ఇండియా (ఎల్ఐసీ) కొత్త సారథిగా ఆర్ దొరైస్వామి నియమితులయ్యారు. మూడు సంవత్సరాల కాలానికి ఎల్ఐసీ మేనేజింగ్ డైరెక్టర్, సీఈఓగా ఆయనను నియమిస్తూ ఆర్థిక సంస్థల శాఖ సోమవారం నోటిఫికేషన్ జారీ చేసింది. 2028 ఆగస్టు 28 వరకు అంటే 62 సంవత్సరాల వయసు వరకు ఆయన ఈ పదవిలో ఉంటారు. ఎల్ఐసీలో ఎండీ, సీఈఓతో పాటు నలుగురు మేనేజింగ్ డైరెక్టర్లుంటారు. ప్రభుత్వ రంగంలోని యూకో బ్యాంక్ 2024-25 ఆర్థిక సంవత్సరానికి గాను కేంద్ర ప్రభుత్వానికి రూ. 444.79 కోట్ల డివిడెండ్ను అందించింది.

ఇండియాలో షో రూమ్ ఓపెన్ చేసిన టెస్లా..

కార్ల ధర ఎంతంటే..



ప్రపంచ కుబేరుడు ఎలన్ మస్కుకు చెందిన టెస్లా కార్ల షో రూమ్ ఇండియాలో ఓపెన్ అయింది. ఇండియాలో తొలి షో రూమ్ మంగళవారం ఉదయం ముంబైలోని బాంద్రాకుర్లా కాంప్లెక్స్‌లో ప్రారంభం అయింది. ప్రస్తుతం ఈ షో రూమ్‌లో వై మోడల్ కు చెందిన ఎలక్ట్రిక్ కార్లను మాత్రమే అమ్మకానికి ఉంచారు. వై మోడల్ కార్లు రెండు వేరియంట్స్‌లో అందుబాటులో

ఉన్నాయి. లాంగ్ రేంజ్ ఆర్డర్ బుక్స్ తో పాటు లాంగ్ రేంజ్ ఏడబుల్స్ కార్లు మాత్రమే అమ్మకానికి ఉన్నాయి. ఈ వై మోడల్ కార్లలో.. రియర్ వీల్ డ్రైవ్ వేరియంట్ కు సంబంధించిన ధర 59.89 లక్షల రూపాయల నుంచి మొదలవుతుంది. టెస్లా కార్ల ధరలు ఇండియాలో ఇంత పెద్ద మొత్తంలో ఉండటానికి ఇంపోర్ట్ డ్యూటీస్ కూడా ఓ కారణం. విదేశీ కార్లపై ఇండియా ఏకంగా 70 నుంచి 100 శాతం ఇంపోర్ట్ టాక్సులు వేస్తోంది. తన కార్లపై ఇండియాలో అధికంగా టాక్సులు వేయటంపై ఎలన్ మస్కు ఇది వరకే భారత ప్రభుత్వానికి ఓ విజ్ఞప్తి చేశారు. అధిక టాక్సులు తగ్గించాలని కోరారు. అయితే, భారత ప్రభుత్వం మాత్రం టాక్సుల విషయంలో వెనక్కు తగ్గలేదు. అమెరికా నుంచి కార్లను ఇండియాకు ఇంపోర్ట్ చేసే బదులు.. ఇండియాలోనే ఓ యూనిట్ పెట్టి కార్లను ఇక్కడే తయారు చేయాలని చెప్పింది. ఈ విషయంపై చర్చలు జరుగుతున్నట్లు సమాచారం. మరి, మస్కు ఇండియాలో టెస్లా కార్ల తయారీ ఫ్యాక్టరీ ఏర్పాటు చేస్తారో.. లేదో వేచి చూడాలి.

స్టాక్ మార్కెట్లకు లాభాలు.. ఈ రోజు టాప్ స్టాక్స్ ఇవే..

గత కొన్ని రోజులుగా నిరాశాజనకంగా కదలాడుతున్న దేశీయ సూచీలు ఎట్టకేలకు లాభాల బాట పట్టాయి. కనిష్టాల వద్ద మదుపర్లు అమ్మకాలకు మొగ్గు చూపడంతో మార్కెట్లు సానుకూలంగా స్పందిస్తున్నాయి. త్రైమాసిక ఫలితాల సీజన్ కావడం కూడా మార్కెట్లకు కలిసి వస్తోంది. ఈ నేపథ్యంలో ప్రస్తుతం సెన్సెక్స్, నిఫ్టీ లాభాల్లో కదలాడుతున్నాయి. ఐటీ, ఫార్మా రంగాలు సప్లై కోసం సాగుతుండగా, బ్యాంకింగ్ రంగం లాభాలను ఆర్జిస్తోంది ముగింపు (82, 253)తో పోల్చుకుంటే మంగళవారం ఉదయం ఫ్లాట్ గా మొదలైన సెన్సెక్స్ ఆ తర్వాత లాభాల బాట పట్టింది. ఒక దశలో దాదాపు 250 పాయింట్లు లాభపడి 82, 495 వద్ద గరిష్టానికి చేరింది. ప్రస్తుతం ఉదయం 10:30 గంటల సమయంలో సెన్సెక్స్ 208 పాయింట్లు లాభంతో 82, 462 వద్ద కొనసాగుతోంది. మరో వైపు నిఫ్టీ కూడా సెన్సెక్స్ బాటలోనే సాగుతోంది. ప్రస్తుతానికి 77 పాయింట్లు లాభంతో 25, 159 వద్ద కొనసాగుతోంది. సెన్సెక్స్ లో పిరామిల్ ఎంటర్ప్రైజెస్, బంధన్ బ్యాంక్, హీరోమోటోకార్స్, పీజీ ఎలక్ట్రోఫాస్ట్, ఫోర్టీస్ హెల్త్ షేర్లు లాభాల్లో ఉన్నాయి.



హెచ్సీఎల్ టెక్, ఐనాక్స్ విండ్, మ్యూన్ కెండ్ ఫార్మా, గ్లెన్ మార్క్ షేర్లు సప్లై బాటలో కొనసాగుతున్నాయి. నిఫ్టీ మిడ్ క్యాప్ ఇండెక్స్ 236 పాయింట్లు లాభంతో ఉంది. బ్యాంక్ నిఫ్టీ 295 పాయింట్లు లాభంతో కొనసాగుతోంది. డాలర్ తో పోల్చుకుంటే రూపాయి మారకం విలువ 85.93గా ఉంది.

ఆరేళ్ల కనిష్టానికి ద్రవ్యోల్బణం



న్యూఢిల్లీ: వరుసగా కొన్ని నెలలుగా తగ్గుతూ వస్తున్న రిటైల్ ద్రవ్యోల్బణం జూన్ లో మరింతగా తగ్గి 2.1 శాతానికి దిగింది. ఇది ఆరేళ్ల కనిష్ట స్థాయి. 2019 జనవరిలో నమోదైన 1.97% తర్వాత ద్రవ్యోల్బణం ఇంత దిగువకు రావడం ఇదే ప్రథమం. అలాగే రిటైల్ ద్రవ్యోల్బణం తగ్గడం వరుసగా ఇది ఎనిమిదో నెల. రుతుపవనాలు సకాలంలో రావడం, విస్తృతంగా వ్యాపించడం కారణంగా ఆహార వస్తువుల ధరలు.. పత్తేకించి కూరగాయల ధరలు -19 శాతం ప్రతికూల వృద్ధిని నమోదు చేశాయి.

ఇవి కాకుండా పప్పులు, పప్పు ఉత్పత్తులు (-11.7%), మాంసం, చేపలు (-1.62%), తృణ ధాన్యాలు, అనుబంధ ఉత్పత్తులు బీ చక్కెర, కన్నెక్సనరీ, పాలు, పాల ఉత్పత్తులు, సుగంధ ద్రవ్యాలు (-3.03%) ధరలు కూడా జూన్ లో గణనీయంగా తగ్గాయని జాతీయ గణాంకాల కార్యాలయం (ఎన్ఎస్ఓ) తెలిపింది. వినియోగదారుల ధరల సూచీ (సీపీఐ) ఆధారిత ద్రవ్యోల్బణం మే నెలలో 2.82 శాతం ఉండగా గత ఏడాది జూన్ లో 5.08 శాతంగా ఉంది. గత నవంబరు నుంచి ద్రవ్యోల్బణం తగ్గుతూ వస్తోంది. ప్రస్తుతం అది రిజర్వ్ బ్యాంక్ ఆఫ్ ఇండియాకు (ఆర్బీఐ) ప్రభుత్వం నిర్దేశించిన ద్రవ్యోల్బణం కట్టడి కనిష్ట పరిమితి 2 శాతానికి (ఎగువకు లేదా దిగువకు 2% సద్దుబాటుతో 4% స్థాయికి కట్టడి) అతి చేరువకు వచ్చింది. ఈ కారణంగా వచ్చే నెల మొదటి వారంలో జరుగునున్న ద్రవ్య విధాన కమిటీ (ఎంపీసీ) సమావేశంలో వడ్డీ రేటు మరింతగా తగ్గించవచ్చని అంటున్నారు. రిటైల్ ద్రవ్యోల్బణం గణనీయంగా తగ్గిన నేపథ్యంలో ఈ ఏడాది ఫిబ్రవరి నుంచి ఆర్బీఐ రెపో రేటును 1 శాతం మేరకు తగ్గించింది.

తగ్గిన హెచ్సీఎల్ టెక్ లాభం

న్యూఢిల్లీ: టెక్ దిగ్గజాల్లో ఒకటైన హెచ్సీఎల్ క్షీణించగా ఆదాయం నామమాత్రంగా 0.3% తగ్గింది. ప్రస్తుత ఆర్థిక సంవత్సరం జూన్ తో ముగిసిన మొదటి త్రైమాసికం (క్వార్టర్)లో 9.7 శాతం క్షీణించి రూ. 3,843 కోట్లకు పరిమితమైంది. గత ఏడాది ఇదే కాలంలో లాభం రూ. 4,257 కోట్లుగా ఉంది. సమీక్షా త్రైమాసికంలో కంపెనీ ఆదాయం 8.1 శాతం పెరిగి రూ. 28,057 కోట్ల నుంచి రూ. 30,349 కోట్లకు చేరింది. గత ఆర్థిక సంవత్సరం నాలుగో త్రైమాసికంతో పోల్చితే మాత్రం లాభం 10.7% తగ్గింది.



పెట్టుబడుల కారణంగా నిర్వహణావరమైన మార్గదర్శక 16.3 శాతం ఉన్నట్లు ఆయన చెప్పారు.